

# Prime Minister meets Italian Prime Minister Mario Draghi on the margins of G20 Summit in Rome

October 29, 2021

## రోమ్లో జరిగిన జీ20 సదస్సు సందర్భంగా ఇటలీ ప్రధాన మంత్రి

### మారియో డ్రాగీతో ప్రధాని సమావేశం

అక్టోబర్ 29, 2021

1. రోమ్లో జరిగిన జీ20 సదస్సు సందర్భంగా 2021 అక్టోబర్ 29న ఇటలీ ప్రధాన మంత్రి గౌరవనీయ శ్రీ మారియో డ్రాగీతో ప్రధాని శ్రీ నరేంద్ర మోదీ భేటీ అయ్యారు. ఇది వారి మధ్య జరిగిన మొట్టమొదటి వ్యక్తిగత సమావేశం. ప్రపంచవ్యాప్తంగా మహమ్మారి వ్యాప్తి నేపథ్యంలో జీ20 సదస్సును విజయవంతంగా నిర్వహించినందుకు ప్రధాన మంత్రి డ్రాగీని ప్రధాని మోదీ అభినందించారు. గ్లాస్గోలో కాప్-26 సదస్సు నిర్వహణలో కూడా యునైటెడ్ కింగ్డమ్ (యూకే)తో ఇటలీ భాగస్వామ్యం వహిస్తోంది.

2. వాతావరణ మార్పుల వల్ల ఎదురవుతున్న సవాళ్లపై, అలాగే ఈ విషయంలో అంతర్జాతీయ సమాజం కలిసికట్టుగా పని చేయాల్సిన అవసరం గురించి ఇరువురు నేతలు చర్చించారు. భారత్ చేపట్టిన పరివర్తనదాయక వాతావరణ చర్యలను, అలాగే అభివృద్ధి చెందిన దేశాల యొక్క క్లైమేట్ ఫైనాన్సింగ్ నిబద్ధతల గురించి అభివృద్ధి చెందుతున్న దేశాల్లో నెలకొన్న ఆందోళనలను ప్రధాన మంత్రి మోదీ నొక్కి చెప్పారు.

3. ఆప్టనిస్టాన్ అలాగే ఇండో-పసిఫిక్తో సహా ఇటీవలి ప్రపంచ మరియు ప్రాంతీయ పరిణామాలపై ఇరువురు నేతలు తమ అభిప్రాయాలను పంచుకున్నారు. భారత్-యూరోపియన్ యూనియన్ (ఈయూ) మధ్య నెలకొన్న బహుముఖ సహకారాన్ని మరింత పెంపొందించుకోవడం కోసం సన్నిహితంగా కలిసి పనిచేయాలన్న ఆకాంక్షను వారు పునరుద్ఘాటించారు.

4. ద్వైపాక్షిక విషయాలకోసై, 2020 నవంబర్లో జరిగిన భారత్-ఇటలీ వర్చువల్ సదస్సు నాటి నుంచి చోటు చేసుకున్న పరిణామాలను ఇరువురు నేతలు సమీక్షించారు. రాబోయే ఐదేళ్లలో రాజకీయ, ఆర్థిక, సైన్స్ మరియు టెక్నాలజీ(ఎస్&టీ) అలాగే సాంస్కృతిక రంగాల్లో వ్యూహాత్మక లక్ష్యాలను నిర్దేశిస్తూ వర్చువల్ సదస్సులో ఆమోదించిన 2020-2025 కార్యాచరణ ప్రణాళిక (యాక్షన్ ప్లాన్) అమలులో పురోగతి పట్ల వారు సంతోషిని వ్యక్తం చేశారు.

5. ఇరు దేశాల మధ్య, ప్రధానంగా టెక్నాలజీ, ఫుడ్ ప్రాసెసింగ్, ఆటోమోటివ్ ఇంకా పునరుత్పాదక ఇంధన రంగాల్లో వాణిజ్య మరియు పెట్టుబడి సంబంధాలను మరింత విస్తరించే విషయంలో తమ నిబద్ధతను ఇరువురు నేతలు పునరుద్ఘాటించారు. పునరుత్పాదక ఇంకా పర్యావరణహిత ఇంధనాల విషయంలో ద్వైపాక్షిక సహకారానికి తాజా ప్రోత్సాహాన్ని అందించడానికి, భారత్ మరియు ఇటలీ ఇంధన పరివర్తనపై వ్యూహాత్మక భాగస్వామ్యాన్ని ప్రకటిస్తూ సంయుక్త ప్రకటనను విడుదల చేశాయి అలాగే భారీ స్థాయి గ్రీన్ కారిడార్ ప్రాజెక్టులు, స్మార్ట్ గ్రీడ్స్, ఇంధన నిల్వ సదుపాయాలు, గ్యాస్ రవాణా, సమీకృత వర్ధాల నిర్వహణ (వేస్ట్-టు-వెల్త్), గ్రీన్ హైడ్రోజన్ ఉత్పత్తి మరియు విస్తరణ ఇంకా జీవ ఇంధనాలకు ప్రోత్సాహం వంటి రంగాల్లో భాగస్వామ్యాన్ని అన్వేషించేందుకు ఇరు దేశాలు అంగీకరించాయి. ఈ సమావేశం సందర్భంగా టెక్నాలజీ రంగంలో సహకారానికి సంబంధించి ఒక ప్రకటనపై భారత్ మరియు ఇటలీ సంతకాలు చేశాయి.

6. సాధ్యమైనంత త్వరగా భారత్లో అధికారిక పర్యటన జరపాలిందిగా ప్రధాని డ్రాగీని ప్రధాన మంత్రి మోదీ ఆహ్వానించారు.

**రోమ్**

**అక్టోబర్ 29, 2021**

DISCLAIMER: This is an approximate translation. The original is available in English on MEA's website and may be referred to as the official press release.